

ምዕራፍ 15

ለይሁዳም ልጆች ነገድ በየወገኖቻቸው እስከ ጺን ምድረ በዳ እስከ ደቡብ መጨረሻ እስከ ኤዶምያስ ዳርቻ ድረስ ዕጣ ሆነላቸው።

2 ፤ በደቡብም በኩል ያለው ድንበራቸው እስከ ጨው ባሕር መጨረሻ ወደ ደቡብ እስከሚያይ እስከ ባሕር ልሳን ነበረ።

3 ፤ ከዚያም በአቅረቢም ዐቀበት በደቡብ በኩል ወጣ፤ ወደ ጺንም አለፈ፤ በቃዴስ በርኔ ወደ ደቡብ በኩል ወጣ፤ በሐጽሮንም በኩል አለፈ፤ ወደ አዳርም ወጣ፤

4 ፤ ወደ ቀርቃ ዞረ፤ ወደ አጽሞንም አለፈ፤ በግብፅም ወንዝ በኩል ወጣ፤ የድንበሩም መውጫ በባሕሩ አጠገብ ነበረ፤ በደቡብ በኩል ያለው ድንበራቸው ይህ ነው።

5 ፤ በምሥራቅም በኩል ያለው ድንበር እስከ ጨው ባሕር እስከ ዮርዳኖስም መጨረሻ ነበረ። በሰሜንም በኩል ያለው ድንበር በዮርዳኖስ መጨረሻ እስካለው እስከ ባሕሩ ልሳን ድረስ ነበረ፤

6 ፤ ከዚያም ድንበሩ ወደ ቤትሐግላ ወጣ፤ በቤትዓረባ በሰሜን በኩል አለፈ፤ ወደ ሮቤልም ልጅ ወደ ቦህን ድንጋይ ወጣ፤

7 ፤ ድንበሩም ከኦኮር ሸለቆ ወደ ዳቤር ወጣ፤ በሰሜን በኩል በአዱሚም ዐቀበት ፊት ለፊት፤ በወንዙ በደቡብ በኩል ወዳለችው ወደ ጌልገላ ተመለከተ፤ ድንበሩም ወደ ቤት ሳሚስ ውኃ አለፈ፤ መውጫውም በዓይንሮጌል አጠገብ ነበረ፤

8 ፤ ድንበሩም በሄኖም ልጅ ሸለቆ አጠገብ ኢየሩሳሌም ወደምትባለው ወደ ኢያቡሳዊው ወደ ደቡብ ወገን ወጣ፤ ድንበሩም በራፋይም ሸለቆ ዳር በሰሜን በኩል ባለው በሄኖም ሸለቆ ፊት ለፊት በምዕራብ ወገን ወዳለው ተራራ ራስ ላይ ወጣ፤

9 ፤ ድንበሩም ከተራራው ራስ ወደ ኔፍቶ ውኃ ምንጭ ደረሰ፤ ወደ ዔፍሮንም ተራራ ከተሞች ወጣ፤ ቂርያትይዓሪም ወደምትባል ወደ በኣላ ደረሰ።

10 ፤ ድንበሩም ከበኣላ በምዕራብ በኩል ወደ ሴይር ተራራ ዞረ፤ ከሳሎን ወደምትባል ወደ ይዓሪም ተራራ ወገን በሰሜን በኩል አለፈ፤ ወደ ቤትሳሚስ ወረደ፤ በተምና በኩልም አለፈ።

11 ፤ ድንበሩም ወደ ኢቃሮን ወደ ሰሜን ወገን ወጣ፤ ወደ ሽከሮን ደረሰ፤ ወደ በኣላ ተራራ አለፈ፤ በዮብኔኤል በኩልም ወጣ፤ የድንበሩም መውጫ በባሕሩ አጠገብ ነበረ።

12 ፤ በምዕራቡም በኩል ያለው ድንበር እስከ ታላቁ ባሕርና እስከ ዳርቻው ድረስ ነበረ። ለይሁዳ ልጆች በየወገኖቻቸው በዙሪያው ያለ ድንበራቸው ይህ ነው።

13 ፤ እግዚአብሔርም ኢያሱን እንዳዘዘው ለዮፎኒ ልጅ ለካሌብ በይሁዳ ልጆች መካከል ቂርያትአርባቅ የምትባለውን ከተማ ድርሻ አድርጎ ሰጠው፤ እርሰዋም ኬብሮን ናት፤ ይህም አርባቅ የዔናቅ አባት ነበረ።

14 ፤ ካሌብም ሦስቱን የዔናቅን ልጆች ሴሲንና አኪመንን ተላሚንም ከዚያ አሳደደ።

15 ፤ ከዚያም በዳቤር ሰዎች ላይ ወጣ፤ የዳቤርም ስም አስቀድሞ ቂርያትሄፍር ትባል ነበር።

16 ፤ ካሌብም። ቂርያትሄፍርን ለሚመታ ለሚይዛትም ልጄን ዓክሳን አጋባዋለሁ አለ።

17 ፤ የካሌብ ወንድም የቄኔዝ ልጅ ጎቶንያል ያዛት፤ ልጁንም ዓክሳን አጋባው።

18 ፤ እርሰዋም ወደ እርሱ በመጣች ጊዜ ከአባትዋ እርሻ እንዲለምን መከረችው፤ እርሰዋም ከአህያዋ ወረደች፤

19 ፤ ካሌብም። ምን ፈለግሽ? አላት። እርሰዋም። በረከትን ስጠኝ፤ በደቡብ በኩል ያለውን ምድር ሰጥተኸኛልና አሁን ደግሞ የውኃውን ምንጭ ስጠኝ አለችው። እርሱም የላይኛውንና የታችኛውን ምንጭ ሰጣት።

20 ፤ በየወገኖቻቸውም የይሁዳ ልጆች ነገድ ርስት ይህ ነው።

21 ፤ በደቡብም በኩል በምድራቸው ዳርቻ አጠገብ እስከ ኤዶምያስ ድንበር ያሉት የይሁዳ ልጆች ነገድ ከተሞች እነዚህ ነበሩ፤

22 ፤ ቀብስኤል፤ ዔዴር፤ ያጉር፤ ቂና፤

23 ፤ ዲሞና፤ ዓድዓዳ፤ ቃዴስ፤ ሐጾር፤ ዩትናን፤

24 ፤

25 ፤ ዚፍ፤ ጤሌም፤ በዓሎት፤ ሐጾርሐዳታ፤ ሐጾር የምትባለውም ቂርያትሐጾር፤

26 ፤

27 ፤ አማም፤ ሽማዕ፤ ሞላዳ፤ ሓጾርጋዳ፤ ሐሽሞን፤

28 ፤ ቤትጳሌጥ፤ ሐጾርሹዓል፤ ቤርሳቤህ፤ ቢዝዮትያ፤

29 ፤

30 ፤ በአላ፤ ዲዩም፤ ዓጼም፤ ኤልቶላድ፤
 31 ፤ ኪሲል፤ ሔርማ፤ ዲቅላግ፤ ማድማና፤ ሳንሳና፤
 32 ፤ ልባዎት፤ ሺልሂም፤ ዓይን፤ ሪሞን፤ ሀያዘጠኝ ከተሞችና መንደሮቻቸው።
 33 ፤
 34 ፤ በቁላው ኤሽታኦል፤ ጸርዓ፤ አሸና፤ ዛኖዋ፤
 35 ፤ ዓይንገኒም፤ ታጵዋ፤ ዓይናም፤ የርሙት፤
 36 ፤ ዓዶላም፤ ሰኩት፤ ዓዜቃ፤ ሸዓራይም፤ ዓዲታይም፤ ግዴራ፤ ግዴሮታይም፤ አሥራ አራት ከተሞችና መንደሮቻቸው።
 37 ፤
 38 ፤ ጽናን፤ ሐዳሻ፤ ሚግዳልጋድ፤ ዲልዓን፤
 39 ፤ ምጽጳ፤ የቅትኤል፤ ለኪሶ፤ በጽቃት፤
 40 ፤
 41 ፤ አዶላም፤ ከቦን፤ ለሕማስ፤ ኪትሊሽ፤ ግዴሮት፤ ቤትዳጎን፤ ናዕማ፤ መቄዳ፤ አሥራ ስድስት ከተሞችና መንደሮቻቸው።
 42 ፤
 43 ፤ ልብና፤ ዔቴር፤ ዓሻን፤ ይፍታሕ፤ አሸና፤
 44 ፤ ንጹብ፤ ቅዱላ፤ አክዚብ፤ መሪሳ፤ ዘጠኝ ከተሞችና መንደሮቻቸው።
 45 ፤ አቃሮን ከተመሸጉና ካልተመሸጉ መንደሮችዋ ጋር፤
 46 ፤ ከአቃሮንም ጀምሮ እስከ ባሕር ድረስ በአዛጦን አጠገብ ያሉት ሁሉ ከመንደሮቻቸው ጋር።
 47 ፤ አዛጦንና የተመሸጉ ያልተመሸጉ መንደሮችዋም፤ ጋዛና የተመሸጉ ያልተመሸጉ መንደሮችዋ፤ እስከ ግብፅ ወንዝና እስከ ታላቁ ባሕር ዳርቻ ድረስ።
 48 ፤ በተራራማውም አገር ሳምር፤ የቲር፤
 49 ፤ ሶኮ፤ ደና፤ ዳቤር የምትባለው ቂርያትሰና፤
 50 ፤
 51 ፤ ዓናብ፤ ኤሽትሞዓ፤ ዓነም፤ ጎሶም፤ ሐሎን፤ ጊሎ፤ አሥራ አንድ ከተሞችና መንደሮቻቸው።
 52 ፤
 53 ፤ አራብ፤ ዱማ፤ ኤሽዓን፤ ያኒም፤ ቤትታጵዋ፤
 54 ፤ አፌቃ፤ ሐምጣ፤ ኬብሮን የምትባል ቂርያትአርባቅ፤ ጸረር፤ ዘጠኝ ከተሞችና መንደሮቻቸው።
 55 ፤
 56 ፤ ማዖን፤ ቀርሜሎስ፤ ዚፍ፤ ዩጣ፤ ኢይዝራኤል፤
 57 ፤ የቅድዓም፤ ዛኖዋሕ፤ ቃይን፤ ጊብዓ፤ ተምና፤ አሥር ከተሞችና መንደሮቻቸው።
 58 ፤
 59 ፤ ሐልሐል፤ ቤትጽር፤ ጌዶር፤ ማዕራት፤ ቤትዓኖት፤ ኤልትቆን፤ ስድስት ከተሞችና መንደሮቻቸው።
 60 ፤ ቂርያትይዓሪም የምትባለው ቂርያትበአል፤ ረባት፤ ሁለት ከተሞችና መንደሮቻቸው።
 61 ፤ በምድረ በዳ ቤትዓረባ፤ ሚዲን፤ ስካካ፤
 62 ፤ ኒብሻን፤ የጨው ከተማ፤ ዓይንጋዲ፤ ስድስት ከተሞችና መንደሮቻቸው።
 63 ፤ በኢየሩሳሌም የተቀመጡትን ኢያቡሳውያንን ግን የይሁዳ ልጆች ሊያሳድዱአቸው አልተቻላቸውም፤ ኢያቡሳውያንም እስከ ዛሬ በይሁዳ ልጆች መካከል በኢየሩሳሌም ውስጥ ተቀምጠዋል።